

Ìwé Wòlù Amosi

¹ Àwọn ọrọ Amosi, ọkan lára àwọn olùṣọ-àgùntàn Tekoa; ohun tí o rí nípa Israẹli ní ọdún méjì sáájú ilẹ-rírì, nígbà tí Ussiah ọba Juda àti Jeroboamu ọmọ Jehoasi jẹ ọba ní ilẹ Israẹli.

² Ó wí pé,
 “OLÚWA yóò bú jáde láti Sioni,
 ohùn rẹ yóò sì sán bí àrá láti Jerusalemu wá;
 ibùgbé àwọn olùṣọ-àgùntàn yóò sì ṣọfọ,
 orí òkè Karmeli yóò sì rọ.”

Ìdájọ àwọn aládùúgbò Israẹli

³ Èyí ni ohun tí OLÚWA wí:
 “Nítorí èṣẹ méta tí Damasku,
 àní fún mērin, Èmi kò ní yí ìpinnu ìjìyà mi padà.
 Nítorí wọn fi ohun èlò ìpakà pa Gileadi.
 Pèlú ohun èlò irin tí ó ní eyín mímú,

⁴ Èmi yóò rán iná sí ilé Hasaeli,
 èyí ti yóò jó àwọn ààfin Beni-Hadadi run.

⁵ Èmi yóò ṣẹ ọpá idábùú Damasku;
 Èmi yóò sì pa ọba tí ó wà ní àfonífojì Afeni run
 àti ẹnì tí ó dì ọpá aládé mú ní Beti-Edeni.

Àwọn ará a Aramu yóò lọ sí ìgbèkùn sí Kiri,”
 ni OLÚWA wí.

⁶ Èyí ni ohun tí OLÚWA wí:

1:2 Jl 3.16. **1:3** Isa 17.1-3; Jr 49.23-27; Sk 9.1. **1:6** Isa 14.29-31;
 Jr 47; El 25.15-17; Jl 3.4-8; Sf 2.4-7; Sk 9.5-7.

“Nítorí èṣẹ̀ mẹ̀ta Gasa,
 àní nítorí mẹ̀rin,
 Èmi kò ní yí ìpinnu ìjìyà mi padà.
 Gégé bí í oníṣòwò ẹ̀rú,
 ó kó gbogbo àwọn ènìyàn mi ní ìgbèkùn.

Ó sì tà wọn fún Edomu,
 7 Èmi yóò rán iná sí ara odi Gasa
 tí yóò jó gbogbo ààfin rẹ̀ run.

8 Èmi yóò ké àwọn olùgbé Àṣdodu kúrò,
 tí ẹ̀ni tí ó di ọ̀pá aláde ní Àṣkeloni mú.

Èmi yóò yí ọ̀wọ̀ mi sí Ekroni
 tí tí tí iyókù Filistini yóò fi ṣègbé,”
 ni OLÚWA Olódùmarè wí.

9 Èyí ni ohun tí OLÚWA wí:

“Nítorí èṣẹ̀ mẹ̀ta ti Tire
 àní nítorí mẹ̀rin, Èmi kì yóò yí ìpinnu ìjìyà mi
 padà.

Nítorí wọn ta gbogbo àwọn ènìyàn tí ó wà ní ìgbèkùn
 fún Edomu.
 Wọn kò sì náání májẹ̀mú ọ̀bàkan,

10 Èmi yóò rán iná sí ara odi Tire,
 tí yóò jó gbogbo àwọn ààfin rẹ̀ run.”

11 Èyí ni ohun tí OLÚWA wí:

“Nítorí èṣẹ̀ mẹ̀ta tí Edomu,
 àní nítorí mẹ̀rin, Èmi kò ní yí ìpinnu ìjìyà mi
 padà.

Nítorí òhun fi idà lépa arákùnrin rẹ̀,
 Ó sì gbé gbogbo àánú sọ̀nù,
 ìbínú rẹ̀ sì ní faniya tí tí,

1:9 Isa 23; El 26.1-28.19; Jl 3.4-8; Sk 9.3-4. 1:11 Isa 34; 63.1-6; Jr
 49.7-22; El 25.12-14; 35; Od 1-9; Ml 1.2-5.

ó sì pa ìbínú rẹ bí èéfín mọ,
 12 Èmi yóò rán iná sí orí Temani,
 tí yóò jó gbogbo ààfin Bosra run.”

13 Èyí ni ohun tí OLÚWA wí:
 “Nítorí èşẹ męta ti Ammoni,
 àní męrin, Èmi kò ní yí ìpinnu ìjyà mi padà.
 Nítorí wọn ti la inú àwọn aboyún Gileadi
 kí wọn ba à lẹ fẹ ilẹ wọn sęyìn.

14 Èmi yóò rán iná sí ara odi Rabba
 èyí tí yóò jó àwọn ààfin rẹ run
 pẹlú ìhó ayọ ní oјọ ogun,
 pẹlú ìjì líle ní oјọ àjà.

15 Oba wọn yóò sì lọ sí ìgbẹkùn,
 òun àti àwọn omo-aládé rẹ lápapọ,”
 ni OLÚWA wí.

2

1 Èyí ni ohun tí OLÚWA wí,
 “Nítorí èşẹ męta ti Moabu,
 àní fún męrin, Èmi kò ní yí ìpinnu ìjyà mi padà,
 nítorí ó ti sun ún, di eérú,
 egungun oба Edomu,

2 Èmi yóò rán iná sí orí Moabu
 èyí tí yóò jó àwọn ààfin Kerioti run.
 Moabu yóò sì kú pẹlú ariwo
 pẹlú igbe àti pẹlú ìró ìpè.

3 Èmi yóò ké onídàájọ rẹ kúrò,
 Èmi yóò sì pa gbogbo àwọn omo-aládé rẹ nínú
 rẹ,”
 ni OLÚWA wí.

1:13 Jr 49.1-6; El 21.28-32; 25.1-7; Sf 2.8-11.
 25.10-12; Jr 48; El 25.8-11; Sf 2.8-11.

2:1 Isa 15-16;

⁴ Èyí ni ohun tí OLÚWA wí,
 “Nítorí ẹ̀sẹ̀ mẹ̀ta ti Juda,
 àní fún mẹ̀rin, Èmi kò ní yí ìpinnu ìjìyà mi padà.
 Nítorí wọn ti kọ òfin OLÚWA sílẹ̀,
 wọn kò sì pa àwọn ìlànà rẹ̀ mọ̀.
 Nítorí àwọn òrìsà ti sì wọn lònà,
 òrìsà tí àwọn Baba ñlá wọn n tẹ̀lé,
⁵ Èmi yòò rán iná sí orí Juda
 èyí tí yòò jó àwọn ààfin Jerusalemu run.”

Ìdájọ̀ tí yòò wá sórí Israẹ̀li

⁶ Èyí ni ohun tí OLÚWA wí:
 “Nítorí ẹ̀sẹ̀ mẹ̀ta Israẹ̀li
 àní fún mẹ̀rin, Èmi kò ní yí ìpinnu ìjìyà mi padà.
 Wọn ta olódodo fún fàdákà
 àti aláìní fún bàtà ẹ̀sẹ̀ méjèjì.
⁷ Wọn fi ẹ̀sẹ̀ tẹ̀ orí àwọn tálákà mọ̀lẹ̀,
 bí wọn ti n tẹ̀ erùpẹ̀ ilẹ̀
 tí wọn ko sì ẹ̀ òtító sí àwọn tí a ni lára.
 Baba àti ọmọ n wọ̀lé tọ̀ wúndiá kan náà,
 látí ba orúkọ mí mọ̀ mi jẹ̀.
⁸ Wọn dùbúlẹ̀ lẹ̀bàà a pẹ̀pẹ̀,
 lórí aṣọ̀ tí wọn fi jẹ̀ ẹ̀jẹ̀
 ní ilẹ̀ òrìsà wọn
 wọn sì mu otí tí wọn san fún itánràn.
⁹ “Mo pa àwọn ará Amori run níwájú wọn
 gíga ẹ̀ni tí ó dàbí igi kedari.
 Òun sì le koko bí igi óákù
 mo pa ẹ̀so rẹ̀ run látí òkè wá
 àti egbò rẹ̀ látí ìsàlẹ̀ wá.
¹⁰ Èmi mú un yín gòkè látí ilẹ̀ Ejibiti wá,
 mo sì sìn yín la aginjù já ní ogóji ọ̀dún

láti fi ilẹ̀ àwọn ará Amori fún un yín.

11 “Èmi sì tún gbé àwọn wòlù dide láàrín àwọn ọmọ yín

àti láàrín àwọn ọ̀dọ̀mọ̀kùnrin yín láti je Nasiri èyí kò ha jẹ̀ ọ̀títọ̀ bí ará Israẹli?”

ni OLÚWA WÍ.

12 “Şùgbọ̀n èyin fún àwọn Nasiri ní ọ̀tí mu e sì pàşẹ̀ fún àwọn wòlù kí wọn má şe sọtẹ̀lẹ̀.

13 “Ní báylí, èmi yóò tẹ̀ yín mọ̀lẹ̀ bí kẹ̀kẹ̀ tí ó kún fún ití ti í tẹ̀.

14 Èni tí ó yára bí àşá kò ní rí ọ̀nà àbáyọ̀ alágbára kò ní le è dúró lé agbára rẹ̀ jagunjagun kì yóò le gba èmí ara rẹ̀ là.

15 Tafatafa kì yóò dúró lóri eşẹ̀ rẹ̀ bẹ̀ẹ̀ ni èni tí ó gún eşin kì yóò gba èmí ara rẹ̀ là.

16 Àní jagunjagun tí ó gbóyà jùlọ̀ yóò sálo ní ìhòhò ní ọ̀jọ̀ náà,” ni OLÚWA WÍ.

3

Èrí jìjẹ̀ nípa àwọn ọmọ Israẹli

1 È gbọ̀ ọ̀rọ̀ tí OLÚWA ti sọ̀ nípa rẹ̀, èyin èniyàn Israẹli nípa àwọn ìdílẹ̀ tí mo mú jáde láti Ejibiti:

2 “Ìwo nìkan ni èni tí mo yàn nínú gbogbo àwọn ìran ayé yìi; nígbà náà èmi ó jẹ̀ ọ̀ ní yà fún gbogbo eşẹ̀ rẹ̀.”

3 Èni méjì ha à le rìn pọ̀ láìjẹ̀ pé wọn ti pinnu láti şe bẹ̀?

4 Njé Kìnniún yòò ha bú ramúramù nínú igbó,
bí kò bá ní ohun oḍe?

Omo kìnniún yòò ha ké jáde nínú ìhó rẹ
bí kò bá rí ohun kan mú?

5 Njé eḣe ṣubú sínú okùn oḍe lórí ilẹ
nígbà tí a kò de okùn oḍe fún un?

Okùn oḍe ha lẹ̀ hù jáde lórí ilẹ
nígbà tí kò sí ohun tí yòò mú?

6 Nígbà tí ipẹ̀ bá dún ní ilú,
àwọn ènìyàn kò ha bẹ̀rù?

Tí ewu bá wa lórí ilú
kò ha ṣe OLÚWA ni ó fà á?

7 Nítòótọ̀ OLÚWA Olódùmarè kò ṣe ohun kan
láìfí èrò rẹ̀ hàn
fun àwọn wòlú ìránṣẹ̀ rẹ̀.

8 Kìnniún tí bú ramúramù
ta ni kì yòò bẹ̀rù?

OLÚWA Olódùmarè tí sọ̀rò
ta ni le ṣe àìsọ̀ àṣọ̀télẹ̀?

9 E kẹ̀de ní ààfin Aṣdodu
àti ní ààfin ní ilẹ̀ Ejibiti.

“E kó ara yín jọ sí orí òkè òlá Samaria;
kí e sì wo ìrọ̀kẹ̀kẹ̀ òlá láàrín rẹ̀
àti inílára láàrín àwọn ènìyàn rẹ̀.”

10 “Wọn kò mọ̀ bí wọn ṣe n ṣe rere,” ni OLÚWA wí,
“àwọn eni tí ó gba àwọn iwà ipá àti olẹ̀ sí ààfin
rẹ̀.”

11 Nítorí náà, bá yí ni OLÚWA Olódùmarè wí:
“Àwọn ọ̀tá yòò pa ilẹ̀ náà run;

yòò wó ibi gíga yín palẹ
a ó sì ba ààfin rẹ jẹ.”

¹² Èyí ni ohun tí OLÚWA wí:
“Bí olùṣọ-àgùntàn ti ń gbà itan méjì
kúrò ní ẹnu kìnńlún tàbí ẹlẹ̀ etí kan
bẹ̀ẹ̀ ni a ó mú àwọn ọmọ Israẹli,
tí ń gbé Samaria kúrò
ní igun ibùsùn wọn
ní orí àga ìrọ̀gbòkú wọn ní Damasku.”

¹³ “Gbọ̀ ẹ̀yí kí o sì jẹ̀rìí nípa ilé Jakọbu,” ni Olúwa
wí, OLÚWA Olórun àwọn ọmọ-ogun.

¹⁴ “Ní ọjọ̀ tí mo fiyà jẹ Israẹli lórí ẹ̀ṣẹ̀ wọn,
Èmi yòò pa pẹ̀pẹ̀ Beteli run;
ìwo pẹ̀pẹ̀ ni a ó ké kúrò
yòò sì wó lulẹ̀.

¹⁵ Èmi yòò wó ilé òtútù
lulẹ̀ pẹ̀lú ilé ooru;
ilé tí a fi eyín erin ṣe lóṣṣọ̀ yòò ṣẹ̀gbé
a ó sì pa ilé ńlá náà run,”
ni OLÚWA wí.

4

Israẹli kò yípadà sí Olórun

¹ Ẹ gbọ̀ ọ̀rọ̀ yìí, ẹ̀yin màlúù Baṣani lórí òkè Samaria,
ẹ̀yin obìnrin tí ó ń ni tálákà lára,
tí ó ń tẹ̀ aláìní mọ̀lẹ̀, tí ó wí fún ọkọ rẹ̀, “Gbé wá
kí a sì mu!”

² OLÚWA Olódùmarè ti fi ìwà mínmọ̀ rẹ̀ búra:
“Àkókò náà yòò dé nítòótọ̀
nígbà tí a ó fi ìwọ̀ mú un yín lọ,
ẹ̀ni tí ó kẹ̀yìn pẹ̀lú ìwọ̀ ẹ̀ja.

³ Ẹni kọ̀ọ̀kan yín yòò jáde lọ

gba àárín odi yíya
a ó sì lé e yín sí Harmoni,”
ni OLÚWA WÍ.

4 “È lọ sí Beteli láti dẹ̀ṣẹ̀;
ẹ̀ lọ sí Gilgali kí ẹ̀ sì dẹ̀ṣẹ̀ sí i.

È mú ẹ̀bọ̀ sísun yín láràárọ̀ wá,
ìdámẹ̀wàá yín ní ọ̀dọ̀dún mẹ̀ta.

5 Kí ẹ̀ mú ọ̀rẹ̀ ìdúpẹ̀ iyẹ̀fun ìwúkàrà ti a sun
kí ẹ̀ sì mú ọ̀rẹ̀ àtinúwá

lọ fi wọn yangàn, ẹ̀yin ènìyàn Israẹ̀li,
nítórí ẹ̀yí ni ẹ̀ fẹ̀ láti ẹ̀,”
ni OLÚWA Olódùmarè wí.

6 “Èmi fún un yín ní mímọ̀ eyín ní gbogbo ilú yín,
àti àìní ọ̀únjẹ̀ ní gbogbo ibùgbé yín,
síbẹ̀, ẹ̀yin kò yípadà sọ̀dọ̀ mi,”
ni OLÚWA WÍ.

7 “Àti pẹ̀lú mo mú ọ̀jò dúró
nígbà tí ìkórè ku oşù mẹ̀ta.
Mo rán ọ̀jò sí ibùgbé kan
şùgbọ̀n kò rọ̀ sí ilú m̀ìràn.
Okò kan ní ọ̀jò;
àwọn m̀ìràn kò ní ó sì gbẹ̀.

8 Àwọn ènìyàn n rìn láti ilú kan sí ilú m̀ìràn fún omi
wọn kò rí mu tẹ̀ wọn lẹ̀rùn,
síbẹ̀ ẹ̀yin kò padà sí ọ̀dọ̀ mi,”
ni OLÚWA WÍ.

9 “Lọ̀pọ̀ ìgbà ni mo kọ̀lu ogbà àti ogbà àjàrà yín
mo fi ìrẹ̀dànù àti ìmúwòdù lù wọn.
Eşú sì jẹ̀ igi ọ̀pọ̀tọ̀ àti igi olifi yín,
síbẹ̀ ẹ̀yin kò yípadà sí mi,”

ni OLÚWA WÍ.

10 “Mo rán àjàkálẹ̀-ààrùn sí i yín
bí mo tí ẹ̀ se sí Ejibiti.
Mo fi idà pa àwọn ọ̀dọ̀mọ̀kùnrin yín.
Pẹ̀lú àwọn ẹ̀şin tí a kó ní ìgbẹ̀kùn.
Mo kún imú yín fún ọ̀órùn ibùdó yín,
síbẹ̀ ẹ̀yin kò yípadà sí mi,”
ni OLÚWA WÍ.

11 “Mo ti bì şubú nínú yín,
bí Ọ̀lọ̀run ti bi Sodomu àti Gomorra şubú
ẹ̀yin sì dàbí ọ̀gúnná tí a fa yọ kúrò nínú iná,
síbẹ̀ ẹ̀yin kò yípadà sí mi,”
ni OLÚWA WÍ.

12 “Nítorí náà, ẹ̀yí ni ohun tí èmi yòò ẹ̀ se sí i yín,
Israẹli,
àti nítorí tí èmi ó ẹ̀ se ẹ̀yí sí i yín,
ẹ̀ múra láti padé Ọ̀lọ̀run yín, ẹ̀yin Israẹli.”

13 Ẹ̀ni tí ó dá àwọn òkè
tí ó dá afẹ́fẹ́
tí ó sì fi èrò rẹ̀ hàn sí ènìyàn,
ẹ̀ni tí ó yípadà sí òkùnkùn
tí ó sì tẹ̀ ibi gíga ayé.
OLÚWA Ọ̀lọ̀run àwọn ọ̀mọ̀-ogun ni orúko rẹ̀.

5

Wò mí kí o sì yè

¹ Gbọ̀ ọ̀rọ̀ yí, ìwọ ilé Israẹli, ìpohùnréré ẹ̀kún tí mo
şe nípa rẹ̀:

² “Wúndiá Israẹli şubú
lái kò sì le padà dide

ó di ẹni ìkòtì ní ilẹ̀ rẹ̀
kò sí ẹni tí yóò gbé e dídẹ.”

³ Ẹyí ni ohun tí OLÚWA Olódùmarè wí:
“Ìlú tí ẹgbẹ̀rún (1,000) alágbára ti jáde,
yóò dín ku ọgọ̀rùn-ún ní Israẹli.
Ìlú tí ọgọ̀rùn-ún alágbà ti jáde
yóò ẹ̀kù ẹni mẹ̀wàá.”

⁴ Ẹyí ni ohun tí OLÚWA sọ fún ilé Israẹli:
“Wá mi kí o sì yè;
⁵ ẹ má ẹ wá Beteli,
ẹ má ẹ lọ sí Gilgali,
ẹ má ẹ rìn rìn àjò lọ sí Beerşeba.
Nítorí dájúdájú a ó kó Gilgali ní ìgbèkùn,
A ó sì sọ Beteli di asán.”

⁶ Ẹ wá OLÚWA, ẹyin yóò sì yè,
kí ó má ba à gbilẹ̀ bí iná ní Josefu
a sì jó o run
Beteli kò sì ní rí ẹni tí yóò bu omi pa á.

⁷ Ẹyin tí ẹ sọ òdodo di ìkorò
tí ẹ sì gbé olódodo şánlẹ.

⁸ Ẹni tí ó dá ìràwọ̀ Pleiadesi àti Orioni
ẹni tí ó sọ òru dúdú di òwúrọ̀
tí ó sọ ọjọ̀ dúdú di ìmọ̀lẹ̀
ẹni tí ó wọ omi Òkun jọ pọ̀
tí ó sì rọ̀ wọ̀n sí orí ilẹ̀
OLÚWA ni orúkọ rẹ̀,

⁹ Ó fọ̀n ìparun sí ìlú olódi
tí ó sì sọ àwọ̀n ibùgbé àwọ̀n ọmọ̀-aládé di ahoro.

¹⁰ Ìwọ̀ kóríira ẹni tí n b́a ni wí ní ẹnu ibodè

ó sì n pẹ̀gàn ẹ̀ni tí n sọ òtítọ́.

- 11 Ìwọ n tẹ tálákà mọ̀lẹ̀
 o n fi ipá gba ọkà lẹwọ wọn.
 Nítorí náà, ìwọ ti fi òkúta tí a gbé kólé
 sùgbọ̀n ẹ̀ kò sì ní gbé inú wọn,
 Nítòótọ́ ìwọ ti gbin ọgbà àjàrà tí ó lẹwà.
 Ìwọ kò ní mu wáinì inú wọn.
- 12 Nítorí mo mọ iye àìsedéédéé rẹ
 mo sì mọ bí ẹ̀şẹ rẹ tí tóbi tó.

Ìwọ ni olódodo lára, ìwọ sì n gba àbẹ̀tẹ̀lẹ̀
 o sì n fi òtítọ́ du tálákà ní ilé ẹjọ́.

- 13 Àwọ̀n ọ̀lọ̀gbọ̀n máa n dákẹ̀ jẹ́ẹ̀ ní àkókò wọ̀nyí,
 nítorí búburú ni gbogbo ọjọ́.

- 14 Wá rere, má ẹ̀ wá búburú
 kí ìwọ ba à le yè.

Nígbà náà ni OLÚWA Ọ̀lọ̀run àwọ̀n ọ̀mọ-ogun yóò wà
 pẹ̀lú rẹ̀.

Òun yóò sì wà pẹ̀lú rẹ̀ bí ìwọ ẹ̀ wí.

- 15 Kórííra búburú kí o sì fẹ̀ rere
 dúró ní orí òtítọ́ ní ilé ẹjọ́
 bóyá OLÚWA Ọ̀lọ̀run alágbára
 yóò síjù àánú wo ọ̀mọ̀ Josefu tó ẹ̀kù.

16 Nítorí ẹ̀yí ni ohun tí Olúwa, OLÚWA Ọ̀lọ̀run
 àwọ̀n ọ̀mọ-ogun wí:

“Èkún yóò wà ní àwọ̀n ọ̀pópónà
 igbe ìnira yóò sì wà ní àwọ̀n gbàgede ilú.

A ó kó àwọ̀n àgbẹ̀ jọ láti sọkún
 àti àwọ̀n tí n sọfọ láti pohùnréré ẹ̀kún.

- 17 Ìpohùnréré ẹ̀kún yóò wà ní gbogbo ọgbà àjàrà,

nítorí èmi yóò la àárín yín kojá,”
ni OLÚWA wí.

Ojọ OLÚWA

- 18 Ègbé ni fún ìwọ tí ó pé
nítórí ojọ OLÚWA
kí ni ìwọ fi pé fún ojọ OLÚWA?
Ìmọlẹ̀ yóò di òkùnkùn ní ojú ojọ.
- 19 Gẹ́gẹ́ bí èniyàn tí ó sá fún kìnniún,
tí ó padà wá bọ sí ẹnù àmọ̀tẹ̀kùn.
Yóò dàbí ẹnì tí ó wọ ilé rẹ̀ lọ
tí ó sinmi lé ògiri ilé rẹ̀
tí ejò sì bù ú sán.
- 20 Njẹ́ ojọ OLÚWA kò ha ní sọ̀kùnkùn dípò kí ó ní
ìmọlẹ̀?
Tí yóò sì sọ̀kùnkùn dúdú láìsí ìmọlẹ̀ kankan
níbẹ̀.
- 21 “Mo kórííra, mo kẹ̀gàn àwọ̀n àsẹ̀ ẹ̀sìn in yín,
Èmi kò sì ní inú dídùn sí àpéjọ yín.
- 22 Bí ó tilẹ̀ jẹ́ pé ẹ́ mú ẹ̀bọ̀ sísun àti ọ̀rẹ̀ ọ̀kà wá.
Èmi kò ní tẹ̀wọ̀ gbà wọ̀n.
Bí ó tilẹ̀ jẹ́ pé ẹ́ mú àṣàyàn ọ̀rẹ̀ àlàáfíà wá.
Èmi kò ní náání wọ̀n.
- 23 Ẹ́ gbé ariwo orin yín sẹ̀yìn!
Èmi kò ní fetísí ohun èlò orin yín.
- 24 Jẹ́ kí òtítọ̀ sà̀n bí odò
àti òdodo bí ìsun tí kò lé è gbẹ̀!
- 25 “Àbí ẹ̀yin mú ẹ̀bọ̀ àti ọ̀rẹ̀ tọ̀ mí wá
ní ogójì odún ní aginjù ìwọ̀ ilé Israẹ̀lì?

- 26 Ẹyin ti gbé ibi ìrúbọ àwọn ọba yín sókè,
 ibùgbé àwọn òrìṣà yín,
 àní, ti àwọn òrìṣà yín tí ó níyì jùlọ,
 èyí tí ẹyin fi ọwọ ara yín ṣe.
- 27 Nítorí náà èmi yóò rán an yín lọ sí ìgbèkùn ní ìkojá
 Damasku,”
 ni OLÚWA wí, ẹni tí orúkọ rẹ n jẹ Ọlórùn
 alágbára.

6

Ègbé ni fún àwọn tí ara rọ

- 1 Ègbé ni fún ẹyin tí ará rọ ní Sioni
 àti ẹyin tí ẹ wà ní abẹ ààbò ní òkè Samaria
 àti ẹyin olókìkì orílẹ̀-èdè
 tí ẹyin ènìyàn Israẹli máa n tọ ọ wá.
- 2 Ẹ lọ Kalne kí ẹ lọ wò ó
 kí ẹ sí tí ibẹ̀ lọ sí Hamati ilú ríla a nì.
 Kí ẹ sì tún sọkalẹ̀ lọ Gati ní ilẹ̀ Filistini.
- Njẹ̀ wọn ha dára ju ipínlẹ̀ yín méjèjèjì lọ?
 Njẹ̀ a ha rí ilẹ̀ tó tóbi ju tiyín lọ bí?
- 3 Ẹyin sún ọjọ ibi síwájú,
 ẹ sì mú ìjọba ònrórò súnmọ̀ tòsí.
- 4 Ẹyin sùn lé ibùsùn tí a fi eyín erin ṣe
 ẹ sì tẹ ara sílẹ̀ ni orí àwọn ibùsùn
 ẹyin pa èyí tí o dára nínú àwọn ọ̀dọ̀-àgùntàn yín jẹ
 ẹ sì n pa àwọn ọ̀dọ̀ màlúù láàrín agbo wọn jẹ.
- 5 Ẹyin n lo ohun èlò orin bí i Dafidi
 ẹ sì n ṣe àwọn àpilẹ̀rọ̀ àwọn ohun èlò orin.
- 6 Ẹyin mu wáinì ẹkún ọpọ̀n kan
 àti ìkunra tí o dára jùlọ
 sùgbọ̀n ẹyin kò káàánú ilé Josefu tí ó di ahoro.
- 7 Nítorí náà, àwọn ni yóò lọ sí ìgbèkùn

pèlú àwọn tí ó ti kó lọ sí ìgbèkùn
àsè àwọn tí n̄ ṣe àṣelékè nì a ó mú kúrò.

OLÚWA Kóríira Ìgbéraga Ọmọ Israẹli

⁸ OLÚWA Olódùmarè ti búra fúnra rẹ, OLÚWA
Ọlọrun àwọn ọmọ-ogun sì ti wí pé:

“Mo kóríira ìgbéraga Jakọbu

n kò sì ní inú dídùn sí odi alágbára rẹ,

Èmi yóò sì fa ilú nàà lé wọn lẹwọ

àti ohun gbogbo tí ó wà nínú rẹ.”

⁹ Bí ọkùnrin mẹwàá bá ṣẹkù nínú ilé kan, àwọn
nàà yóò kú.

¹⁰ Bí ẹbí tí ó yẹ kí ó gbé òkú wọn jáde fún sínsin
bá wọlé, bí o ba sì béèrè pé òjẹ ẹnikan wa tí ó fi ara
pamọ níbẹ, “Òjẹ ẹnikankan wà lẹdọ yín?” tí ó bá sì
dáhùn wí pé, “Rára,” nígbà nàà ni yóò wí pé, “Pa ẹnu
rẹ mọ àwa kò gbọdọ dárúko OLÚWA.”

¹¹ Nítorí OLÚWA tí pa àṣe nàà,

Òun yóò sì wó ilé nílá nàà lulẹ túútúú,

àti àwọn ilé kéékèéké sí wẹwẹ.

¹² Òjẹ ẹṣin a máa sáré lórí àpáta bí?

Òjẹ ẹniyàn a máa fi akọ màlúù ko ilẹ níbẹ?

Ṣùgbọn ẹyin ti yí òtítọ padà sí májèlé

ẹ sì ti sọ èso òdodo di ìkorò.

¹³ Ẹyin yẹ torí ìṣégun lórí Lo-Debari,

ẹyin sì wí pé, “Sé kí í ṣe agbára wa ni àwa fi gba
Karnaimu?”

¹⁴ Nítorí OLÚWA Ọlọrun àwọn ọmọ-ogun wí pé,

“Èmi yóò gbé orílẹ-èdè kan dide sí ọ ìwọ Israẹli,

wọn yóò pọn yín lójú ní gbogbo ọnà,

látí Lebo-Hamati, tíí dé pètélẹ Arabah.”

7

Eṣú, iná àti iwọn okùn

¹ Èyí ni ohun tí OLÚWA Olódùmarè fihàn mí: Ó pèsè ọwọ eṣú lẹyìn ìgbà tí a kórè ìpín ọba, ní ìgbà tí èso èṣeṣe jì n jade bọ.

² Nígbà tí wọn je koríko ilẹ nàà mọ fẹfẹ nígbà nàà ni mo gbé ohùn mi sókè pé, “OLÚWA Olódùmarè, mo bè ọ, dáríjì! Báwo ni Jakọbu yóò ha ẹ lè dide? Òun kéré jojo!”

³ OLÚWA ronúpìwàdà nípa èyí.

“Èyí kò ni ṣelẹ,” ni OLÚWA wí.

⁴ Èyí ni ohun tí OLÚWA Olódùmarè fihàn mí: OLÚWA Olódùmarè n pè fún idájọ pẹlú iná; ó jó ọgbun nílá rún, ó sì je ilẹ run.

⁵ Nígbà nàà ni mo gbé ohùn mi sókè pé, “OLÚWA Olódùmarè jòwọ má ẹ ẹ é! Báwo ni Jakọbu yóò ha ẹ lè dide? Òun kéré jojo!”

⁶ OLÚWA ronúpìwàdà nípa èyí.

“Èyí nàà kò ní ṣelẹ,” ni OLÚWA Olódùmarè wí.

⁷ Èyí ni ohun tí ó fihàn mí: Olúwa dúró ní ẹgbẹ odi tí a fi okùn iwọn mọ, tí òun tí okùn iwọn tí ó rún ni ọwọ rẹ.

⁸ OLÚWA sì bi mi pé, “Amosi, kí ni iwọ rí?”
Mo dáhùn pé, “Okùn iwọn.”

Nígbà nàà ni Olúwa wí pé, “Wò ó, Èmí n gbé okùn iwọn kalẹ lààrín àwọn Israẹli ènìyàn mi; Èmi kì yóò sì tún kojá lódò wọn mọ.

⁹ “Ibi gíga Isaaki wọn-ọn-nì yóò sì di ahoro àti ibi mímọ Israẹli wọn-ọn-nì yóò di ahoro.
Èmi yóò sì fi idà dide sí ilé Jeroboamu.”

Amosi àti Amasiah

¹⁰ Nígba náà Amasiah àlùfáà Beteli ránṣẹ sí Jeroboamu ọba Israẹli, wí pé: “Amosi ti dídè láti dítẹ sí ọ ni àárín gbùngbùn Israẹli. Ilẹ̀ kò sì le gba gbogbo ọ̀rọ̀ rẹ̀.

¹¹ Nítorí èyí ni ohun ti Amosi n sọ:
 “Jeroboamu yóò ti ipa idà kú,
 lóòtítọ Israẹli yóò lọ sí igbèkùn,
 jìnnà kúrò ní ilẹ̀ iní wọn.”

¹² Nígba náà ni Amasiah sọ fún Amosi pé, “Lọ jáde, iwọ aríran! Padà sí ilẹ̀ àwọn Juda. Kí o máa jẹun rẹ̀ níbẹ̀, kí o sì máa sọtẹlẹ̀ rẹ̀ níbẹ̀.

¹³ Má ẹ̀ sọtẹlẹ̀ mọ̀ ni Beteli nítorí ibi mínmọ̀ ọba ni àti ibi tẹmpili ìjọba rẹ̀.”

¹⁴ Amosi dá Amasiah lóhùn pé, “Èmi kì í ẹ̀ wòlú tábí àwọn ọmọ̀ wòlú, ẹ̀gbọ̀n mo jẹ̀ olùṣọ̀-àgùntàn, mo sì n ẹ̀ ìtọ̀jú igi ọ̀pọ̀tọ̀ sikamore.

¹⁵ Ẹ̀gbọ̀n OLÚWA mu mi bí mo ti n tọ̀ agbo ẹ̀ran léyìn, ó sì wí fun mi pé, ‘Lọ̀ sọtẹlẹ̀ fun àwọn Israẹli ènìyàn mi.’

¹⁶ Nítorí náà nísinsin yìí, gbọ̀ ọ̀rọ̀ OLÚWA. Iwọ̀ wí pé,

“Má ẹ̀ sọ̀ àsọtẹlẹ̀ sí Israẹli,
 má sì ẹ̀ wàásù sí ilẹ̀ Isaaki.’

¹⁷ “Nítorí náà, èyí ni ohun ti OLÚWA wí:

“Ìyàwọ̀ rẹ̀ yóò di panságà ni ilú,
 àwọn ọmọ̀ ọ̀kúnrin àti obìnrin rẹ̀ yóò ti ipa idà ẹ̀bú.

A ó fi okùn wọn ilẹ̀ rẹ̀, a ó sì pín in
 àti iwọ̀ pẹ̀lú yóò kú ni ilẹ̀ àìmọ̀.
 Israẹli yóò sì lọ̀ sí igbèkùn,
 kúrò ní ilẹ̀ iní wọn.”

8

Agbọn èso pípọn

¹ Èyí ni ohun tí OLÚWA Olódùmarè fihàn mi: agbọn èso pípọn.

² Ó béèrè pé, “Amosi kí ni ìwọ rí.”

Mo sì dáhùn pé, “Agbọn èso pípọn.”

Nígba náà ni OLÚWA wí fún mi pé, “Àsìkò náà pọn tó fún àwọn ènìyàn mi Israẹli; Èmi kì yóò dá wọn sí mọ.”

³ OLÚWA Olódùmarè wí pé, “Ní ojọ náà, àwọn orin tẹmpili yóò yí padà sí ohùn réré ẹkún. Ọpọ, àní ọpọ ara òkú ni yóò wà ni ibi gbogbo! Àní ni ìdákẹ jẹẹ!”

⁴ Ẹ gbọ èyí, èyin tí n tẹ aláìní lóri ba, tí ẹ sì n sọ tálákà di ilẹ.

⁵ Tí ẹ n wí pé,

“Nígba wo ni oşù tuntun yóò parí

kí àwa bá à lè ta ọkà

kí ojọ ìsinmi kí ó lè dópín

kí àwa bá à le ta jéro?”

Kí a sì dín ìwọn wa kù

kí a gbéraga lóri iye tí a ó tà á

kí a sì fi òsùwọn èké yàn wọn jẹ,

⁶ kí àwa lè fi fàdákà ra àwọn tálákà,

kí a sì fi bàtà ẹsẹ méjèèjì ra aláìní,

kí a sì ta jéro tí a kó mọ ilẹ.

⁷ OLÚWA ti fi ìgbéraga Jakọbu búra pé, “Èmi kì yóò gbàgbé ọkan nínú ohun tí wọn ẹ.

⁸ “Njẹ ilẹ náà kì yóò ha wárìrì fún èyí?

Àwọn tí n gbé inú rẹ kì yóò ha şọfọ?

Gbogbo ilẹ yóò ru sókè bí omi Naili,

yóò sì ru ú sókè pátápátá bí ìkún omi

a ó sì tì í jáde, a ó sì tẹ ẹ rì gẹgẹ bí odò Ejibiti.

9 “Yòò sì ẹ ní ojọ náà,” ni OLÚWA Olódùmarè wí,
 “Èmi yòò mú oòrùn wọ ní ọsán,
 Èmi yòò mú kí ayé ọkùnkùn ní ọsán gangan.

10 Èmí yòò yí àsẹ ẹsìn yín padà sí ọfọ,
 gbogbo orin yín ni èmi yòò sọ di ẹkún.

Èmi yòò mú kí gbogbo yín wọ aṣọ ọfọ,
 kí a sì fá orí yín.

Èmi yòò mú kí ìgbà náà rí bí ìṣọfọ fún ọmọkùnrin
 kan ọṣọ tí a bí àti ọpin rẹ bí ojọ kíkorò.

11 “Ojọ ñ bọ,” ni OLÚWA Olódùmarè wí,
 “nígbà tí èmi yòò rán ìyàn sí ilẹ náà,
 kì í ẹ ìyàn oúnjẹ tàbí òngbẹ fún omi.
 Ọ̀ṣùgbọ̀n ìyàn gbígbọ ọ̀rọ OLÚWA.

12 Àwọ̀n ènìyàn yòò rìn kiri láti Ọ̀kun dé Ọ̀kun
 wọ̀n yòò sì máa rìn ká láti guúsù sí àríwá,
 wọ̀n yòò máa wá ọ̀rọ OLÚWA
 ọ̀ṣùgbọ̀n wọ̀n kì yòò rí i.

13 “Ní ojọ náà
 “àwọ̀n aṣẹwà wúndiá àti àwọ̀n alágbára
 ọ̀dọmọkùnrin
 yòò dákú fún òngbẹ omi.

14 Àwọ̀n tí ó fi ẹ̀ṣẹ Samaria búra,
 tí wọ̀n sì wí pé, ‘Bí ó ti dájú pé ọ̀lọrun rẹ ñ bẹ
 láààyè, iwọ Dani,’
 bí ó ti dájú pé ọ̀lọrun rẹ ñ bẹ láààyè, iwọ
 Beerṣeba,
 wọ̀n yòò ṣubú,
 wọ̀n kì yòò si tún dìde mọ.”

9

A o pa Israẹli run

- ¹ Mo rí Olúwa, ó dúró ní èbá pẹpẹ, ó sì wí pé:
 “Lu orí àwọn àtẹrígba ilẹ̀kùn
 kí àwọn ọ̀pó kí ó lè mi
 fọ̀ wọn sí orí àwọn gbogbo ènìyàn
 àwọn tí ó ẹ̀kù ni èmi yóò fi idà pa,
 ẹnì tí ó sálo nínú wọn kí yóò sá gbé,
 ẹnì tí ó sá àsàlà nínú wọn kí yóò gbàlà.
- ² Bí wọn tilẹ̀ wa ilẹ̀ lọ sí ipò òkú,
 láti ibẹ̀ ni ọ̀wọ̀ mi yóò ti tẹ̀ wọn.
 Bí wọn tilẹ̀ gun òkè ọ̀run lọ,
 láti ibẹ̀ ni èmi yóò ti mú wọn sọkalẹ̀.
- ³ Bí wọn tilẹ̀ fi ara wọn pamọ̀ ni orí òkè Karmeli,
 èmi yóò wá wọn rí, Èmi yóò si mú wọn kúrò
 níbẹ̀.
 Bí wọn tilẹ̀ fi ara pamọ̀ fún mi sí ìsàlẹ̀ Òkun,
 láti ibẹ̀ ni Èmi yóò ti pàṣẹ̀ fún ejò kí ó bù wọn
 sán.
- ⁴ Bí wọn tilẹ̀ lọ sí ìgbẹ̀kùn ní iwájú àwọn ọ̀tá wọn
 láti ibẹ̀ ni èmi yóò ti pàṣẹ̀ fún idà kí ó sá wọn pa.
- “Èmi yóò sì tẹ̀ ojú mi mọ̀ wọn fún ibí,
 kì í sì í ẹ̀ fún rere.”
- ⁵ Olúwa, OLÚWA àwọn ọ̀mọ-ogun,
 ẹnì tí ó fi ọ̀wọ̀ kan ilẹ̀ nàà tí ó sì yọ̀, tí àwọn
 olùgbé inú rẹ̀ yóò sì sọfọ̀;
 gbogbo orílẹ̀-èdè yóò si ru sọkè bí ríru odò Naili
 tiwọn yóò sì tẹ̀rì bí odò Ejibiti.
- ⁶ Ọ̀un ni ẹnì tí ó kọ̀ ìtẹ̀ rẹ̀ nínú àwọn ọ̀run
 tí ó sì fi ìpílẹ̀ rẹ̀ sọlẹ̀ ní ilẹ̀ ayé,

Èni ti ó pe àwọn omi Òkun
 ti ó sì tú wọn jáde si orí ilẹ̀ ayé
 OLÚWA ni orúkọ rẹ̀.

7 “Àbá èyin ọmọ Israẹli
 kò ha dàbí àwọn ọmọ Kuṣi sí mi?”
 ni OLÚWA wí.

“Èmi kò ha ti mú Israẹli gòkè láti ilẹ̀ Ejibiti jáde wá
 àti àwọn Filistini láti ilẹ̀ Kafitori
 àti àwọn ará Aramu láti Kiri?”

8 “Dájúdájú, ojú OLÚWA Olódùmarè
 n̄ bẹ̀ lára ilẹ̀ ọba tó kún fún èṣẹ̀.

Èmi yóò pa á run kúrò lórí ilẹ̀.
 Síbẹ̀, Èmi kò nípa ilẹ̀ Jakọbu run pátápátá,”
 ni OLÚWA wí.

9 “Nítorí Èmi yóò pàṣẹ̀,
 Èmi yóò sì mi ilẹ̀ Israẹli
 ní àárín àwọn orílẹ̀-èdè
 bí a ti n̄ jọ n̄nkan nínú ajọ
 tí hóró kín n̄ kín kì yóò bọ̀ sórí ilẹ̀.

10 Gbogbo àwọn èlẹ̀ṣẹ̀ láàrín àwọn ènìyàn mi
 ni yóò ti ipa idà kú
 gbogbo àwọn ti n̄ wí pé,
 ‘Aburú kì yóò lé wa bá, bẹ̀ẹ̀ ni kì yóò ká wa mọ̀.’

Ìmúpadàbọ̀ Israẹli

11 “Ní ojọ̀ nàà ní
 Èmi yóò gbé àgọ̀ Dafidi tí ó wó ró,
 Èmi yóò dí odi rẹ̀ tí ó ya,
 Èmi yóò sì gbé ahoro rẹ̀ sókè,

Èmi yóò sì kọ bí ti oṣọ̀ ìgbààni,
 12 kí wọn le jogún ìyókù Edomu
 àti gbogbo àwọn kẹ̀fẹ̀rí, ti a n pè nípa orúkọ mi,”
 ni OLÚWA, ẹni tí yóò ẹ̀ se nńkan wọnyí wí.

13 “Oṣọ̀ náà n bọ,” ni OLÚWA wí,
 “tí ẹni tí n tulẹ̀ yóò lé ẹni tí n kórè bá.
 Tí ẹni tí n fún èso àjàrà yóò lé ẹni tí n gbìn bá.
 Àwọn òkè nílá yóò sì kán ọ́tí wáinì sílẹ̀,
 tí yóò sì sà̀n láti ara àwọn òkè kẹ́ékẹ́éké.

14 Èmi yóò sì tún mú ìgbẹ̀kùn Israẹli èniyàn mi
 padà bọ̀.

“Wọn yóò sì kọ̀ ahoro ilú, wọn yóò sì máa gbé inú
 wọn.

Wọn yóò sì gbìn oṣbà àjàrà, wọn yóò sì mu ọ́tí
 wáinì wọn
 wọn yóò sì ẹ̀ se oṣbà pẹ̀lú, wọn yóò sì jẹ̀ èso inú
 wọn.

15 Èmi yóò gbìn Israẹli sí orí ilẹ̀ rẹ̀.
 A kì yóò sì fà wọn tu mọ̀ láéláé
 kúrò ni orí ilẹ̀ ti mo fi fún wọn,”
 ni OLÚWA Ọlórún rẹ̀ wí.

**Biblica® ní oore ọfẹ láti lo Bíbélì Mímọ ní Èdè
Yorùbá Ọ̀de-Ọ̀nì**
**Yoruba: Biblica® ní oore ọfẹ láti lo Bíbélì Mímọ ní Èdè
Yorùbá Ọ̀de-Ọ̀nì (Bible)**

copyright © 2017 Biblica, Inc.

Language: Yorùbá

Contributor: Biblica, Inc.

Biblica® Open Yoruba Contemporary Bible™

Copyright © 2009, 2017 by Biblica, Inc.™

Used with permission. All rights reserved worldwide.

“Biblica” is a trademark registered in the United States Patent and Trademark Office by Biblica, Inc. Used with permission.

All content on open.bible is made available under a Creative Commons Attribution-ShareAlike 4.0 License (<http://creativecommons.org/licenses/by-sa/4.0/>).

You are free to:

Share – copy and redistribute the material in any medium or format

Adapt – remix, transform, and build upon the material for any purpose, even commercially

Under the following conditions:

Attribution – You must attribute the work as follows: “Original work available for free at www.biblica.com and open.bible” Attribution statements in derivative works should not in any way suggest that we endorse you or your use of this work.

ShareAlike – If you remix, transform, or build upon the material, you must distribute your contributions under the same license as the original.

Use of trademarks: Biblica® is a trademark registered in the United States Patent and Trademark Office by Biblica, Inc. and may not be included on any derivative works. Unaltered content from open.bible must include the Biblica® trademark when distributed to others. If you alter the content in any way, you must remove the Biblica® trademark before distributing your work.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this

translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2020-12-15

PDF generated using Haiola and XeLaTeX on 18 Apr 2025 from source files dated 19 Sep 2023
de909672-7c71-5683-96dd-f0d21f08d35f